




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-1298/6  
01-07-2022 г./в.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК) на 71-та седница одржана на ден 30.06.2022 година ја донесе следната

### Одлука

Постапката по предметот број 12-3578/1 од 15.10.2020 година, оформен по доставена пријава против управните органи на Национална установа -----  
-----, **СЕ ЗАПИРА.**

Согласно со одредбите на Законот за спречување на корупцијата и судирот на интереси, ДКСК нема елементи за натамошно постапување од причина што постапиле и преземале мерки надлежни органи.

Предметот со број 12-3578/1 од 15.10.2020 година да се затвори и да се архивира.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на познат подносител, на ден 15.10.2020 година, поднесена е пријава против управните органи на Национална установа ----- и оформен е предмет број 12-3578/1 од 15.10.2020 година.

Во пријавата се укажува на сомневање за повеќе сторени незаконитости од страна на управните органи на посочената установа. Имено, подносителот изразува сомневање за незаконитости при спроведување на јавен оглас за вработување објавен од страна на установата каде што и самиот аплицирал за работно место трета група уметник – играорци, но не бил избран од комисијата. Се наведува дека во јавниот оглас висината не била предвидена како критериум, но при селекцијата на кандидатите била применувана. Воедно, се наведува дека на работните места не биле примени соодветни кандидати, како и дека имало нерегуларности во процесот на мерење на кандидатите. При донесувањето на одлуката од страна на одговорното лице не биле земени предвид предлозите на комисијата, односно биле избрани најмалку 3 кандидати кои не освоиле доволен број на поени. Во продолжение на пријавата се укажува дека во текот на 2020 година установата им ги продолжила договорите на истите спротивно на член 77 од Законот за култура, а во врска со горенаведениот оглас,

односно договорите биле предвидени со времетраење од една година. Исто така, се укажува дека директорот на установата носел одлуки за проекти и други одлуки без претходна согласност од управниот одбор, како и дека директорот пренаменил средства кои наменски биле доделени за одреден фестивал, а управните органи на установата ангажирале волонтери спротивно на Законот за волонтери без да биде склучен било каков договор или да им се обезбеди потврда и надомест.

Заради проверка на наводите и целосно утврдување на фактичката состојба по отворениот предмет, ДКСК достави барање за доставување на податоци и информации до Министерството за култура и Државниот инспекторат за труд, од каде што се добиени бараните информации со прилог документација, по што се констатира следното:


- Министерството за култура во својот одговор известува дека постапувајќи по претставка од 10.09.2020 година издаден е налог за вршење вонреден инспекциски надзор над работењето на Национална установа - ----- од аспект на примена на одредбите од Законот за културата. Во рамки на надлежностите утврдени во овој закон бил извршен вонреден инспекциски надзор во установата од страна на инспекторот за култура при секторот за управен и инспекциски надзор. При надзорот е констатирано дека од преведените средства од Буџетот на РСМ преку министерството за реализација на проектот – учество на фолклорен фестивал во -----, во вкупен износ од 400.000 денари, ненаменски се потрошени 270.572 денари, односно за кореограф, корепетитор, оркестрации, тон мајстор, дизајн за потребите на проектот, за видео презентација, промоција и реклама на социјални мрежи и за набавка на плакети и покани, додека за намената согласно со договорот, односно за патни и дневни трошоци и трошоци за осигурување, потрошени се средства во износ од само 128.428 денари, со што е сторена повреда на член 70-а став 4 од Законот за културата, а што е казниво според член 91-а став 1 алинеа 7 и став 2 од истиот закон. За сторениот прекршок била спроведена постапка за порамнување и е изготвен записник за извршено порамнување со одговорното лице за сторен прекршок од 15.12.2020 година, при што на одговорното лице му е издаден прекршочен налог од истиот датум и бил платен во рокот определен со налогот. За останатите наводи од претставката кои се однесувале на работни односи посочено му е на подносителот на претставката дека треба да се обрати до Државниот инспекторат за труд.;

- Државниот инспекторат за труд по претставка од истиот подносител извршил вонреден инспекциски надзор против работодавачот Национална установа - -----, а во врска со истиот оглас за вработување. Инспекторатот известува дека според правилникот за систематизација на работни места како посебен услов не е предвидена висината на кандидатите за избор. Имено, при селекција на кандидатите не е спроведен услов висината на кандидатите, а тоа се потврдило преку образецот за оценување спроведено од страна на членовите на комисијата за селекција на кандидатите.

Имајќи го предвид горенаведеното, ДКСК оцени дека во конкретниот случај постапиле и преземале мерки надлежни органи поради што нема елементи за натамошно постапување и одлучи како во диспозитивот на оваа одлука.

Доставено до:  
- подносителот на пријавата

Изработил: Б.К.Ш.  
Одобрил: С.П.Д., Член на ДКСК



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**

**Заменик Претседател  
Нури Бајрами**

